





30 студзеня споўнілася 80 гадоў народнаму 
пісьменніку Беларусі, акадэміку Нацыянальнай 
акадэміі навук Беларусі Івану Пятровічу Шамякіну. 
Сакратарыят ТБМ імя Францішка Скарыны рэдакцыя 
газеты “Наша слова” шчыра віншуюць Івана 
Пятровіча з 80-годдзем, жадаюць моцнага здароўя і 

творчага плёну. 
Фота з дассе БелТА. 





Рэспубліканская рада 
ТБМ 


3-га лютага 2001-га года ў 11 гадзін У 
тэатральнай зале Чырвонага касцёла адбудзецца 
чарговае паседжанне Рэспубліканскай Рады 
ТБМ. 

Парадак дня: 

1. Аб падрыхтоўцы і правядзенні чарго- 
вага УІІ з'езду ГА ТБМ імя Францішка Скарыны. 

2. Дзейнасць Таварыства па выпрацоўцы 
Стратэгіі развіцця беларускай мовы ў ХХІ 
стагоддзі. 








Дарагая рэдакцыя! 


Я заўсёды выпісваю і чытаю газету “Наша слова”. 
Лічу, што палітыка гэтай газеты адзіна правільная і, на 
маю думку, прыносіць вялікую карысць у справе адраджэння 
роднай мовы. 

Я вельмі здзіўляюся з той пазіцыі, якую займае 
кіраўніцтва нашай краіны адносна беларускай мовы. Не 
разумею, як можна не любіць такое прыгожае, мілагучнае 
роднае слова і як можна зневажаць беларускую мову. 

Вельмі крыўдна, калі чуеш у кнігарні, як малое дзіця 
скажа слова па-беларуску, а маці яго выпраўляе на расейскі 
лад. 

Хіба ж гэта не здзек над прыродай?! 

Можна многа казаць, як улады сваёй палітыкай 
русіфікацыі здзекуюцца над нацыяй, але, я веру, за гэта іх 
чакае Божая кара. 

Вучань з Бярозаўкі, 


аша 


Газета выходзіць з сакавіка 1990 года. 


Не пакідайце жс мовы нашай беларускай, каб не ўмёрлі! 










На парадку 
дня 
Стратэгія 
развіцця 


беларускай мовы 


27 студзеня 2001 года ў 
13.00 у сядзібе ТБМ на 
Румянцава, 13 у Менску 
адбылося першае 
паседжанне рабочай групы 
па падрыхтоўцы Стратэгіі 
развіцця беларускай мовы 
ў ХХІ стагоддзі. 

На паседжанні намес- 
нікам старшыні рабочай 
групы абраны Сяргей За- 
прудскі, сакратаром -- Свят- 
лана Багданкевіч. У склад 
рабочай групы былі ўведзе- 
ны Пятро Русаў і Мікола 
Савіцкі. 

Рабочая група раз-- 
гледзела першыя напрацсўкі 
па Стратэгіі, пададзеныя з 
Магілёва, Ліды, Светла» 
горска. Да 3-га лютага ана- 
лагічныя напрацоўкі павін- 
ны паступіць ад іншых ся- 
броў рабочай групы. 


Гарадзенцы 

Белар 


Ахвяраванні на ТБМ 


1. Ганчарова Валянціна, г. Менск 500 руб. 
2. Петруковіч Васіль, г. Менск 2500 руб. 
3. Станішэўскі Віталь, г. Менск 170 руб. 
4. Кановіч Алесь, г. Менск 380 расійскіх руб. 
5. Халіп Ірына, г. Менск 205 

6. Судзілоўская Я. І., г. Гомель 3000 руб. 
7. Качаргіна Л. А., в. Палата, Полацкі р-н 500 руб. 
8. Катляроў У.Р., Шах С.М., г. Светлагорск 6000 руб. 
9. Ціліцына Т.М., г. Мёры 9900 руб. 


Дзейнасць Таварыства беларускай мовы імя Фран- 
цішка Скарыны па наданні роднай мове рэальнага статусу 
дзяржаўнай вымагае вялікіх выдаткаў. Падтрымаць ТБМ 
-- справа гонару кожнага грамадзяніна краіны. 

Просім Вашыя. ахвяраванні дасылаць на адрас: вул. 
Румянцава 13, г.Менск, 220005, альбо пералічыць на 
разліковы рахунак ТБМ Ле 3015212330014 у Менскай 
гардырэкцыі ААТ Белбізнесбанка код 764 праз любое 
аддзяленне ашчадбанка Беларусбанк (камісійны збор пры 
гэтым не бярэцца). 





Я магу жыць лепей 


28 студзеня ў сядзібе ТБМ прайшоў выніковы 
семінар “Я магу жыць лепей”. У семінары бралі ўдзел 
ініцыятар навучання Вячка Станкевіч (ЗША), выкладчыкі 
Антаніна Хатэнка, Людміла Дзіцэвіч, Аляксей Хадыка а 
таксама слухачы, якія цягам апошніх трох месяцаў 
праходзілі навучанне ў рамках семінару ў розных гарадах 
Беларусі і якія здолелі зазірнуць у глыбіні сваіх уласных 
праблемаў і ў глыбінь праблем, якія баляць усяму 
грамадству. 

Больш падрабязна пра ўсё гэта вы зможаце прачы- 
таць у нататцы Антаніны Хатэнкі “Мы ёсць, мы былі, 
мы будзем" у наступным нумары нашай газеты. 


Чацвер 25 сгулзеня 2001 е. 





пра ПАГОНЮ Інфармуем, ратуем і дапамагаем 


Сакратарыят ТБМ імя Францішка Скарыны, рэдакцыя газеты “Наша слова”. 


шчыра віншуюць рэдакцыю газеты “Пагоня” з выхадам 500-га нумара газеты. 
Газета “Пагоня” на працягу ўсяго свайго існавання была і ёсць фарпостам 
бейарускасці ў беларускай прэсе. Нават у самыя цяжкія часы, перад пагрозай 
закрыцця газета не паступілася беларускай мовай, беларускай ідэяй і беларускай 
сумленнасцю. Стойкасць газеты “Пагоня” і яе галоўнага рэдактара Міколы 
Маркевіча выклікаюць глыбокую павагу ды захапленне сучаснікаў і будуць 
высока ацэнены нашчадкамі. 


ФРАНЦІШАК БАГУШЭВІЧ 






264 (500) Каш 75 рублёў 








беларуская (К? «ра 
беларзссна мава, 


Агляд і каментары Язэпа Палубяткі 
Тут трэба падтрымка ўладаў, якія б урэшце зразумелі: 
калі мы Беларусь, то павінны з годнасцю ставіцца да сваёй 
мовы, гісторыі і культуры. 
З інтэрвію дырэктара Беларускага дзяржаўнага 


гуманітарнага ліцэя імя Я. Коласа Уладзіміра Коласа. 
“Наша свабода”, 10.01.2001 г. 


Аліхесавай пятой нашай адукацыі з'яўляецца выка- 
рыстанне ёю на працягу ўжо некалькіх стагоддзяў 
лацінскай, польскай, рускай моў і амаль поўнае выключэнне 
з педагагічнага працэсу роднага слова беларусаў. 

Ефрасіння Андрэева. 
Народная воля. 9.01.2001 г. 


А назавіце хоць адну краіну ў Еўропе, дзе б кіраўнік 
дзяржавы прамаўляў перад народам не на роднай мове? У 
Вас (А. Лукашэнка - Я.П.) толькі эпізадычна пачуеш 
асобныя беларускія словы, ды і дзеля таго, каб пазбыт- 
каваць над матчынай мовай. Усведаміце, з пахаваннем 
роднай мовы Вы пахаваеце і сваю нацыю. ( Пераклад Я. П.) 

Эдуард Пятровіч Юніцкі, пенсіянер. 
Народная воля, 11.01.2001 г. 


На “братэрскай” будоўлі працавалі жыццерадасныя 
ўкраінцы, што пакінулі ў правінцыйнай глухамані пульхных, 
румяных матрон без грыўні ў кішэні, але поўных надзей на 
Маскву - горад мільянераў, вусатыя, панурыя, нізкарослыя 
малдаване, якія трымаліся асабняком ад украінцаў, 
беларусы, якія нават паміж сабой размаўлялі выключна на 
дрэннай рускай мове. 

Фрыдрых Нязнанскі. “Зграя кручаных”. 


Запрашаем 


Новыя і рэдкія кнігі, навучальныя дапаможнікі, 
часопісы, кніжкі для дзяцей, беларускамоўныя 
аўдыё- і відэакасеты, значкі, каляндарыкі і паштоўкі 
шукайце на выставе ў сядзібе Таварыства беларускай 
мовы (Румянцава, 13, ля Лінгвістычнага універсітэта, 
ст. метро “Плошча Перамогі”). 

Выстава працуе з 11:30 да 19:00, апроч выхадных. 





пагана за пабу 


Прафесар Эльжбета Смулкова 


Беларусь выжыве, як краіна 


Прафесар Эльжбета Смулкова была першым польскім паслом на Беларусі. С 1995 г. 
яна ўзначальвае кафедру беларускай культуры ў Беластоцкім універсітэце. Пад час свайго 
візіту ў Лондан яна дала інтэрвію журналісту часопіса Веіагизіап Мею5 ВиПеііп, які выдаецца 
Англа-беларускім таварыствам. 


1. - Наша першае 
пытанне: Калі і як Вы заці- 
кавіліся Беларуссю? 

- Даўно. Яшчэ калі 
была студэнткаю, атрыма- 
ла першую ступень ва уні- 
версітэце імя Мікалая Ка- 
перніка (Торунь, Польшча). 
Там было некалькі выклад- 
чыкаў, якія спецыялізавалі- 
ся па культуры і мове на- 
сельнікаў, што жывуць па- 
між Беларуссю, Польшчаю 
і Літвою. Прафесар Галіна 
Турска, мой кіраўнік, напі- 
сала манаграфію, якая і 
цяпер з'ўляецца адною з 
найцікавейшых прац па гэ- 
тай тэме. Манаграфія паказ- 
вае, як польская мова з'яві- 
лася на тэрыторыі сучаснай 
Літвы, а таксама як бела- 
руская мова зрабіла ўплыў 
на польскую. Апошні ас- 
пект, як раз, ізацікавіў мяне. 
Я паехала ў Беластоцкае 
ваяводства, каб напісаць 
магістарскі дыплом. У той 
час я была толькі вучоным, 
і маёй мэтаю было правесці 
даследванне па польскай 
мове, на якой гавораць эт- 
нічныя беларусы, што жы- 
вуць у Польшчы. Аднак, 
пасля першых кантактаў з 
мясцовымі беларусамі я 
зразумела, у чым мой са- 
праўдны інтарэс. Пасля па- 
ехала на курсы ў Менск. А 
калі ў 1957 г. у Варшаве 


адчынілася кафедра бела- 
рускай мовы, я пайшла ту- 
ды працаваць. 

Мая спецыялізацыя - 
дыялекталогія, хаця я мела 
справу і з іншымі аспектамі 
лінгвістыкі, такімі як акцэн- 
талогія, фанетыка, фанало- 
гія і лексікалогія. Калі я 
вярнулася да навукі пасля 
дыпламатыі на Беларусі, я 
вырашыла даследаваць бе- 
ларускую мову з іншага 
пункту гледжання. Я заха- 
цела паглядзець на мову не 
як на лінгвістычную сістэ- 
му, а як на сродак зносін, 
сродак выражэння нацыя- 
нальных пачуццяў, як ча- 
стку культуры. У цяперашні 
час гаварыць на беларускай 
мове - гэта нешта большае, 
гэта ўжо пазіцыя. Усе мае 
працы, якія я напісала ў 1995 
г., звязаны з культурала- 
гічным аспектам, талерант- 
насцю і кантактамі паміж 
беларускай, польскай і лі- 
тоўскай мовамі. 

2. - Як бы Вы апісалі 
тыя змены ў геапалітычнай 
арыентацыі Беларусі, што 
адбыліся з 1991 г., калі Бела- 
русь атрымала незалеж- 
насць? 

- На пачатку Бела- 
русь мела ясную тэндэнцыю 
- кіравацца на Захад. У той 
час былі зроблены пэўныя 
захады ў многіх заходніх 
краінах і адчыніліся бела- 
рускія амбасады, былі пад- 
пісаны дагаворы. Быў ясны 
паварот да незалежнасці 
Беларусі. Галоўнай прабле- 
май была эканоміка. Але без 
грунтоўных эканамічных 
рэформаў было цяжка разві- 
ваць эканамічныя сувязі з 
заходнімі дзяржавамі. А як 


мы ведаем, Беларусь не 
надта хацела ісці па шляху 
эканамічных рэформаў. 

З другога боку, Бела- 
русь была часткаю савец- 
кай эканамічнай сістэмы. 
Кіраўнікі вялікіх дзяржаў- 
ных кампаній супраціўлялі- 
ся ўсялякай арыентацыі на 
Захад. Адным словам, я 
думаю, што большасць бе- 
ларусаў хацелі, каб Бела- 
русь была адкрыта для За- 
хаду, аднак гэтай мэты не 
дасягнулі, таму што нё бы- 
ло неабходных сацыяльных 
і палітычных умоў. Старая 
сістэма не спрацавала, а 
новай яшчэ не было. 

3. - Ці не думаеце Вы, 
што ў тых умовах было 
непазбежна, што да ўлады 
прыдзе кіраўнік-камуніст? 

- Я думаю, што галоў- 
ным у прэзідэнцкіх выбарах 
1994 было пазбавіцца савец- 
кай сістэмы. І я не здзівіла- 
ся, калі Лукашэнка, чый 
маніфест складаўся толькі з 
камунісцкіх і антыкаруп- 
цыйных лозунгаў, перамог 
такога дасведчанага палі- 
тычнага лідэра як Кебіч. 
Але што азадачвае мяне, 
дык гэта тое, што Лукашэн- 
ка ўсё яшчэ застаецца папу- 
лярным, хаця ён не выканаў 
большасць сваіх абяцанняў. 
А краіна бяднее і бяднее 

4. - Гледзячы на карту 
Усходняй Еўропы, некато- 
рыя гавораць, што “жалез- 
ная заслона” перамясцілася 
з Берлінскай сцяны на ўсход- 
нюю мяжу Польшчы. 

- Гэта так голькі ў не- 
каторым сэнсе, ія б нерабіла 
такіх высноў. Берлінская 
сцяна была нечым зусім 
іншым. іТраўда, што Польш- 
ча 1 Беларусь ідуць у розных 
кірунках. Польшча ўзяла 
курс на Захад, далучылася 
да НАТА і збіраецца ўвай- 
сці ў Еўрасаюз. Тым не 
менш, гэта не значыць, што 
новая “сцяна” паўстае па- 
між Гародняю і Беластокам. 
Большасць з польскай палі- 
тычнай і нацыянальнай элі- 
ты разумеюць, што вельмі 
важна падтрымліваць моц- 
ныя эканамічныя і палітыч- 
ныя кантакты. Але гэта 
залежыць не ад адной толькі 
Польшчы. 

5. -- Пасля развалу ка- 
мунізму на Балканах, нека- 
торыя гавораць пра геапа- 
літычны падзел паміж Ла- 
цінскай (Заходняй) і Візан- 
тыйскай (Усходняй) цывілі- 
зацыяй. 

- Ізноў жа, гэта так ў 
некаторым сэнсе. Еўрапей- 
скія культуры перамяшаліся 
так моцна, што нельга га- 
варыць у тэрмінах чыста 
лацінскіх ці візантыйскіх 
рэгіёнаў. Гак, розныя краіны 
маюць розныя традыцыі, 
аднак яны павінны: пава- 
жаць адна другую і лічыцца 
з асаблівасцямі іншых. У 21- 
ым стагоддзі мы не павінны 
праводзіць межы, бяручы 
пад увагу голькі асаблівасці 
культуры. Усе еўрапейскія 
краіны павінны быць адкры- 
гымі ія іншых. 





6. - Ці можаце Вы рас- 
казаць нам яшчэ пра этніч- 
ных беларусаў, што жывуць 
у Польшчы? Як яны ста- 
вяцца да цяперашняй Бела- 
русі і як цесна кантактуюць 
з Беларуссю? 

- Ясна, што этнічныя 
беларусы Польшчы маюць 
розныя погляды на Беларусь 
і яе будучыню. Некаторыя 
актыўна падтрымліваюць 
незалежнасць Беларусі і 
многа працуюць, каб прапа- 
гандаваць беларускую мо- 
ву і культуру, напрыклад 
Радыё Рацыя, шэраг пісь- 
меннікаў, мастакоў і вучо- 
ных. Вось Сакрат Яновіч 
(добра вядомы беларускі 
пісьменнік у Польшчы) рэ- 
гулярна збірае міжнародныя 
семінары, канферэнцыі для 
заходніх і беларускіх пісь- 
меннікаў і журналістаў. 
Адкрытыя семінары “Бела- 
рускі чацвер” праводзяцца 
маёй кафедрай у Беластоц- 
кім універсітэце. На гэтых 
семінарах абмяркоўваліся 
розныя тэмы беларускага 
жыцця: культура, гісторыя, 
сацыялогія, мова. 

Я часта чую, як этніч- 
ныя беларусы скардзяцца, 
што ніхто на Беларусі не 
цікавіцца імі і іх дзейнасцю. 
Асабліва, калі яны параў- 
ноўваюць сябе з этнічнымі 
палякамі на Беларусі, якія 


атрымліваюць добрую пад- 
грымку ад польскіх уладаў 
і людзей. 

З другога боку, многія 
этнічныя беларусы ў Бела- 
стоцкім ваяводстве не ці- 
кавяцца сваім беларускім і 
стараюцца забыць пра свае 
карані. Некаторыя нават 
называюць сябе “права- 
слаўнымі палякамі", тэрмін, 
які вызывае дыскусіі. 

7. - Ці верыце Вы, што 
Беларусь мае будучыню ў 
кантэксце аб'яднанай Еўро- 
пы? Ці “рэзкі паварот на- 
зад” ў першыя пяць гадоў 
з'яўляецца фатальным уда- 
рам па надзеях? 

- Я схільна да апты- 
мізму і веру, што Беларусь 
будзе ў рэшце-рэшт у Еўро- 
пе, але пасля доўгага і балю- 
чага перыяду. Парадокс, 
але я думаю, што такі кру- 
ты паварот быў неабходны 
для гаго, каб беларускія 
людзі змаглі зразумець, што 
яны страцілі, і чаго б маглі 
дасягнуць. 

Важна, што Беларусь 
мае дружалюбныя сувязі з 
усходняй суседкай Расіяй. 
Аднак, гэта павінны быць 
роўныя і дзелавыя сувязі 
паміж дзвюмя незалежнымі 
краінамі, а не такія, як яны 
ёсць цяпер. 

Я пераканана, што ня- 
гледзячы на страшэнныя 
палітычныя і эканамічныя 
умовы і слабую нацыяналь- 
ную свядомасць некаторых 
беларусаў, Беларусь выжы- 
ве, як нацыя. Прыдуць но- 
выя пакаленні беларусаў і 
яны возьмуць верх, і мы 
будзем сведкамі адраджэння 
краіны. 

Пераклад Алены Таболіч. 


Ці здзейсняцца спадзяванні? 


Грамадскае аб'яднанне беларускай 
мовы імя Францішка Скарыны, павінша- 
ваўшы кожнага паасобку з старшыняў 
Пастаянных камісія Палаты прадстаўнікоў 
Нацыянальнага сходу Рэспублікі Беларусь 
з іх абраннем на гэтыя пасады, выказала 
спадзяванні, што яны здолеюць паспрыяць 
наданню беларускай мове рэальнага ста- 
тусу дзяржаўнай. Але ці здзейсняцца гэтыя 
спадзяванні, мяркуйце па адказе, да пры- 
кладу, сп. В. Ф. Ліпкіна, старшыні камісіі 
па правах чалавека, нацыянальных адносі- 
нах і сродках масавай інфармацыі. У 
інтэрвію газеце “Комсомольская правда в 
Белоруссии” 28 лістапада 2000 г. ён не 
толькі прадэманстраваў свой нізкі ўзровень 
моўнай культуры, але і незразумелую 
недасведчанасць. Узнікае пытанне: чаму 
прадстаўнік элітарнай часткі інтэлігенцыі 
чынавенства так сябе прыніжае. Няўжо 
дзеля таго, каб спадабацца таму, хто 
аднойчы сказаў: “Нужно говорить на том 
языке, на каком говорит народ”. На 
пытанне, ці валодае ён сам беларускай 
мовай, сп. Ліпкін адказаў: “Если говорить с 
чисто грамматической точки зрения, навер- 
ное, не совсем. У меня белорусский язык 
народный. Но где бы Я ни выступал за 
границей, сразу узнают, что я из Беларуси”. 
“Народный” - гэта, напэўна, крэалізаваная 
мова, адным словам, трасянка, а руская 
мова -- пранонс, дыялект беларускай. Я так 
зразумеў, бо дэпутат не тлумачыць, што 
значыць “народный”. 

-- Идти по пути стран, где все доку- 
менты публикуются на двух языках, не 
лучший выход. Тем более, что русский язык 
всегда был цементируюішим для славянских 
народов, - кажа ён. 

Не верыцца, што Валерый Фёдаравіч, 
адчуваючы бязглуздзіцу дзяржаўнага 
дзвюхмоўя, якое падвойвае выдаткі (а каб 
сэканоміць, эканомяць на беларускасці, 
аддаючы перавагу менавіта рускай мове), 


не ведае, калі пачалася “цементация” 
славянскіх моваў рускай, і якая мова, як 
правіла, цэментуе народ у агульную 

нацца 


слова 


нацыю. Ну як гут не нагадаць “славуты” 
рускі штык і асновы акупацыйнай палітыкі. 

Выкарыстоўваючы словы дэпутата, 
можна сказаць: “В связи с тесной интегра- 
цией с Россией” і надалей будзе не “5іайі5 гмо 
русского и белорусского языков” (якога, 
дарэчы і не было, і гэта разумее і сам 
Ліпкін), а прадоўжыць сваё валадарства 
мова суседняй дзяржавы”. Нездарма ж у 
сваім лісце Таварыству беларускай мовы 
ён адказаў, што “справаводства ў камісіі 
будзе весціся на адной з дзяржаўных моў”, 
пры гэтым не ўдакладніў, што гэта за мова. 
Народная, ці што? Без сумневу - руская, 
але маючы яшчэ нейкае сумленне, я мяркую, 
дэпутат саромеецца прызнацца адкрыта, 
можа, і каб уласна не зацвердзіць сваю 
кандыдатуру ў ІІ том зборніка “Аняменне. 
З хронікі знішчэння беларускай мовы”. Але 
як ні круці - кандыдатура сама просіцца ў 
гэтую кнігу. 

Параўноўваючы адказы сп. Ліпкін 
карэспандэнту газеты “Комсомольская 
правда в Белоруссии“ і ТБМ, у лісце да 
якога можна прачытаць: “Беларускай 
мовай валодаю і карыстаюся ёю без цяж- 
касцяў, у тым ліку і пры выкананні служ- 
бовых абавязкаў” - здзіўляешся крыва- 
душшу старшыні камісіі. А мо гэта і не 
крывадушша, а чарговае прыслужлівае 
згінанне карку? Толькі перад кім? Вядома, 
не перад уласным народам, не перад ты- 
тульнай нацыяй. Вось таму і пруць 
процьма ў Беларусь на прывабныя пасады, 
у крамкі, за базарныя прылаўкі, праз пень 
калоду авалодаўшы рускай мовай, прад- 
стаўнікі так званага СНД. Спрыяе таму 
Закон аб грамадзянстве, дзе чамусьці 
патрабуецца веданне мовы адной з дзвюх 
І гэтаму патураюць такія вось правааба- 
ронцы-дэпутаты, за якіх гак неабдумана, 
паспешліва аддаюць свае галасы ігаіўныя 
выбаршчыкі, спадзеючыся На абарону ёваіх 
правоў. Абароняць... Чакай, кума, сыр 

Мікола Лавіцкі, 
“першы намеснік старшыні 
ГА ТБМ імя Францішка Скарыны. 


з'ясі. 


Павага да мовы -- прызнак 
культуры ў бізнесе 


Біаірсль Ісі вё 
ша быбісь вет МАЗ сі бла б Са. Еб, 
Банк, бана 


Ф (СЮ 


Мороженое Морозиве 


Марсжачае 


Кахтэйлі 


Коктейли Коктейлі 


Супы Сула 


Вафли Вафлі 


Не так даўно “Наша 
слова" паведамляла, што не- 
каторыя нямецкія фірмы пачалі 
змяшчаць на сваёй прадукцыі 
надпісы на беларускай мове. 

Сёння мы рэпразантуем 
фірму Мау Мііса СтрН «: Со, 
якая пастаўляе на Беларусь 
гатовыя да ўжывання ўзбітыя 
вяршкі з балончыка. 








аа абатам ав атава міны Ёны. 


СЕЛЕКТПРАМІНВЕСТ 
ЗАКРЫТАЕ 


Рэспубліка Беларусь, г. Менск, вул Я. Коласа, 31-2-1 
р/р 3012007350015 у Савецкім аддз. ААТ БПББ 
г. Менск, код 339, тэл./факс 2669872 









АКЦЫЯНЕРНАЕ ТАВАРЫСТВА 


На Беларусь прадукцыю гэтай фірмы імпартуе Закрытае акцыянернае таварыства 
“Селектпрамінвест”. Мы звяртаем увагу нашых чытачоў на прадукцыю гэгай фірмы. 
Было б вельмі добра, каб моўная карэктнасць фірмы Мау Міс СтбН « Со адносна 
беларускай мовы прынесла ёй эканамічную выгаду. 

Выцінанкі Вячаелаба інкі 


У культурным жыцці 
нашай краіны - падзея. Ад- 
крылася першая ў гісторыі 
беларускага мастацтва пер- 
санальная выстава выцінан- 
кі. Свае творы прэзентуе 
народны майстра Вячаслаў 
Дубінка, які тым самым 
вяртае да жыцця адно з 
арыгінальных народных 
мастацтваў. 

Людзі сталага веку 
памятаюць той час, калі 
ажурныя выразанкі былі 
асноўным аздабленнем жы- 
тла. Карункамі з паперы 
ўпрыгожвалі вокны, абразы, 
паліцы, сцены, бэлькі, нава- 
годнія ёлкі. Але ў другой 
палове 20 стагоддзя выці- 
нанка была выцеснена з 
ужытку іншымі відамі дэ- 
кору і амаль што знікла, ды 
і ніхто з музейшчыкаў не 
парупіўся захаваць гэты 
ўнікальны від народнага 
мастацтва. І толькі пад 
Новы год расквечаныя папя- 
ровымі сняжынкамі вокны 


выцінанкі. 

Вячаслаў Дубінка за- 
хапіўся гэтым відам мас- 
тацтва напрыканцы шасці- 
дзесятых. З тае пары наж- 
ніцы і папера сталі заўсёд- 

нымі спадарожнікамі май- 
стра. Папяровыя фантазіі 
творцы не маюць межаў. 
Сведчанне таму - ягоныя 
творы. На выставе ўражва- 
юць арнаментальна-дэка- 
ратыўныя ручнікі, ажурныя 
нагадваюць пра жыццё- кампазіцыі з дрэў, кветак, 
васць казачна - святочнай рэальных і казачных пту- 
шаашышоожжшжыыоэшыы.ы-ототээЭ-.тжшоаоаыышоаааанааааынааі 
Грамадскае аб'яднанне 
“Таварыства беларускай 
мовы імя Францішка 
Скарыны” 

220005, г. Мінск, вул. 
Румянцава, 13 

Старшыні ГА “ТБМ імя 

Ф. Скарыны” 

спадару Трусаву А. А. 

МІНІСТЭРСТВА АДУКАЦЫІ 
РЭСПУБЛІКІ БЕЛАРУСЬ 


МИНИСТЕРСТВО ОБРАЗОВАНИЯ 
РЕСПУБЛИКИ БЕЛАРУСЬ 


22.12.2000 г. Ле 29-04-1/984 
на Ме 784 ад 01.12.2000 г. 


Паважаны Алег Анатольевіч! 

Галоўнае ўпраўленне вышэйшай і сярэдняй спецы- 
яльнай адукацыі паведамляе, што на нарадзе рэктараў 
вышэйшых навучальных устаноў 29 лістапада 200 да 
разглядаліся пытанні ўдасканалення вучэбна-выхаваўчага 
працэсу ў ВНУ, у тым ліку закраналіся праблемы выкла- 


дання вучэбных дысцыплін на беларускай мове. 
Начальнік Галоўнага ўпраўлення вышэйшай і 





РА НУБЛША ВЕЛАРУСЬ 


сярэдняй спецыяльнай адукацыі В. М. Дабранскі. 
УННСКЕ ГАРАДСКІ 
ВЫКАНАЎЧЫ КАМІТЭТ 


РЕСНУКБ НАХ ЕДаУСЬ 


МанСкКЫЙ СОрОЯс КОЙ 
НСПОЯНН СЕ ЯННЬН КО ЧИТЕТ 


О 
УПРАЎЛЕННЕ АДУКАЦЬН УПРАВЯЕННЕ ОБРАЗОВАННЯ 


Мне зуль Кірака, З 2 
праке 2117-4158 








Таварыства беларускай мовы 
імя Ф.Скарыны 


“127” 12 2000г. Ле 6-03/2146 
на Ле7 ад “13” І1 2000 г. 


Упраўленне адукацыі Мінгарвыканкама паведамляе, 
што нарматыўных актаў Міністэрства адукацыі Рэспублікі 
Беларусь наконт абмежавання правой бацькоў, якія 
жадаюць навучаць сваё дзіця па-беларуску ў агульна- 
адукацыйных установах г. Мінска, няма. Органы адукацыі 
ў сваёй рабоце кіруюцца Законам Рэспублікі Беларусь “Аб 
мовах” і Канстытуцыяй Рэспублікі Беларусь. 

Згодна з дзеючым заканадаўствам, з улікам пажа- 
данняў бацькоў у горадзе працуюць як рускамоўныя, так і 
беларускамоўныя школы. Класы з беларускай мовай 
навучання пры пэўнай колькасці заяў (рашэнне Мін- 
гарвыканкама ад 10.07.97г. Ме 572 “Аб мерапрыемствах па 
эканоміі бюджэтных і пазабюджэтных сродкаў у 1997 
годзе”) адкрываюцца і ў рускамоўных школах. 

Намеснік начальніка Р. В. Махнач. 





шак, загадкавых звяроў ды 
помнікаў архітэктуры, ілю- 
страцыі да кніг. Глядзіш і 
вачам сваім не верыш, што 
ўсе гэтыя дзівосы зроблены 
кравецкімі ножні- 
цамі са звычайнай 
паперы. Усяго два 
колеры - чорнае на 
белым або чорнае 
на чырвоным фоне 
стварае ўяўленне 
шматфарбнасці. 
Вячаслаў Ду- 
бінка як прафесійны 
мастак-графік а- 
здобіў выцінанкамі 
Е шэраг дзіцячых кні- 
: жак ды паэтычных 
зборнікаў. Пры ад- 
і крыцці выставы, 
дзе сярод іншых пра- 
маўлялі доктар мастацтва- 
знаўства Яўген Сахута, а 
таксама мастакі Уладзімір 
Басалыга, Аляксей Марач- 
кін, Георгі Скрыпнічэнка, 
творцу называлі бацькам 
адраджэння традыцыйнага 
народнага мастацтва выці- 
нанкі. Наогул Вячаслаў 


ч“. 


ў фы» 


Дубінка - натура шырокая. 
У народзе пра такіх кажуць: 
і шавец, і жнец, і на дудзе 
ігрэц. Цікаўныя ведаюць 
яго не толькі, як майстра 
выцінанкі. Ён - адметны 
літаратар, якому падулад- 
ны жанр гумарыстычна- 
сатырычнай прозы; апанта- 
ны фатограф, што стварыў 
багаты фоталетапіс знаных 
людзей і помнікаў дойлід- 
ства Беларусі; заўзяты ка- 
лекцыянер паштовых марак 
і запалкавых налепак. А 
перадусім - гэта нястомны 
падарожнік, які бальшыню 
свайго жыцця праводзіць у 
вандроўках па белым свеце. 
Адным словам, Вячаслаў 
Дубінка - жывая легенда 
нашага часу. У гэтым лёгка 
перканацца, калі завітаць на 
выставу ў Музей выяўлен- 
чага мастацтва, што на 
праспекце Францішка Ска- 
рыны ў Менску, каб ад- 
крыць для сябе мастацтва 
выцінанкі і ўнікальнага 
творцу. 

Ірына Ляксеева. 


Успаміны ад Хведара Нюнькі 


У Вільні выйшла кніга старшыні Таварыства 
беларускай культуры ў Літве Хведара Нюнькі 
“Мае ўспаміны”. У кнізе 48 старонак з 
ілюстрацыямі. Наклад 300 асобнікаў. 








Выстава ў. 
Віцебску 


Сувеніры з саломкі, 
карункі, вышыўка, вырабы 
са скуры, вязанне і тканыя 

работы вынеслі на суд 
гледачоў юныя ўмельцы з 
віцебскага дзіцячага клуба 
“Спадчына” і жаночага 
клуба “Натхненне” на 
выставе, якая адкрылася ў 
абласным цэнтры. 

На здымку: сябры клуба 
“Спадчына” Воля 
Антонава, Таня Ігнатовіч і 
Маша Бобкіна са сваімі 
вырабамі. 

Фота Аляксандра Хітрова, 
БелТА. 





Ініцыяцыя беларускасці 


Цікавая падзея адбы- 
лася днямі ў сярэдняй школе 
Х 55 г. Магілёва. У госці да 
вучняў і настаўнікаў пры- 
йшлі вядомыя не толькі на 
Магілёўшчыне дацэнт ка- 
федры Беларускай літара- 
туры факультэта славян- 
скіх моў МДУ імя А. А. 
Куляшова і старшыня га- 
радской Рады грамадскага 
аб'яднання “Таварыства 
беларускай мовы імя Ф. 
Скарыны” Клімуць Яраслаў 
Іванавіч і заслужаны дзеяч 
культуры РБ, кіраўнік на- 
роднага тэатра Ермаловіч 
Валянцін Іванавіч. 

У зале сабраліся тыя, 
каму не чужды родная мова 
і нацыянальныя культурныя 
традыцыі, тыя, хто хоча 
сапраўды быць Беларусам з 
вялікай літары. 

Па ініцыятыве вучня 
10 класа “Б” СШ ЛеЗ5 За- 
дзірана Яўгена, які высту- 
піў з невялічкай прадмовай, 
была ўтворана суполка гра- 
мадскага аб'яднання “Тава- 
рыства беларускай мовы 
імя Ф. Скарыны”. Ва ўра- 
чыстых абставінах ганаро- 
выя госці вечара перарэзалі 
сімвалічную чырвоную 
стужку. Потым былі вер- 
шы, пытанні і фатаграфіі на 
памяць. 

Сябрамі суполкі сталі 
35 вучняў школы, а таксама 
ўсе настаўнікі беларускай 
мовы і літаратуры школы. 
Завяршылася сустрэча ўру- 
чэннем падарункаў шаноў- 


ным гасцям вечара ад мета- 
дычнага аб'яднання настаў- 
нікаў беларускай мовы і 
літаратуры СШ Ле 35. 
Суполка ўжо пачала 
вельмі актыўную дзейнасць. 
Адбыўся выбарны сход, дзе 
адзінагалосна старшынём 
суполкі быў абраны яе іні- 
цыятар Яўген Задзіран. На- 
меснікам старшыні стала 
настаўніца беларускай мо- 
вы і літаратуры Несцяровіч 
Алена Ўладзіміраўна, якая, 
нягледзячы на свой малады 
ўзрост, вельмі дасведчаная, 
ініцыятыўная і творча па- 
дыходзіць да любой справы. 
Арганізацыйны аддзел узна- 
чаліла кіраўнік школьнага і 
раённага (Ленінскі р-н) ме- 


тадычнага аб'яднання на- 
стаўнікаў беларускай мовы 
і літаратуры Шчэрба Галіна 
Міхайлаўна, настаўніца 
вышэйшай катэгорыі. 

Распачаўся рэспуб- 
ліканскі конкурс сумесна з 
газетамі “Настаўніцкая га- 
зета” і “Вячэрні Магілёў” 
на лепшы ўрок беларускай 
мовы і літаратуры “На 
ўрок, як на свята”. Конкурс 
падтрымала гарадская Рада 
ТБМ, раённы, гарадскі і 
абласны аддзелы адукацыі 
Магілёўшчыны. Конкурс 
працягнецца да І сакавіка. 
Яго пераможцы і прызёры 
атрымаюць падарункі. 

Таксама прайшоў яш- 
чэ адзін конкурс “Раман- 
тызм”, пераможцай якога 
стала Кудаева Алена, ву- 
чаніца 10 “В” класа СШ 
ЛеЗ5 г.Магілёва. Яна атры- 
мала кнігі на беларускай 
мове і металаграфічную 
карціну. Яе настаўніцы 
Несцяровіч Алене Уладзі- 
міраўне быў уручаны су- 
венір “Беларусь”. 

У канцы студзеня ў 
СШ Ле 35 адбудзецца су- 
стрэча са знакамітым бела- 
рускім пісьменнікам Гена- 
дзем Бураўкіным. Таксама 
суполка плануе наведванне 
Беларускага тэатру сатыры 
і гумару “Хрыстафор” 
(27.01), народнага тэатра ў 
ГДК (14.02), плануюцца 
экскурсіі па цікавых мяс- 
цінах Бела-русі і Літара- 
турныя вечарыны. У хуткім 
часе пачне выходзіць улас- 
нае выданне - газета “Наша 
Радзіма”, якую будзе выда- 
ваць прэсцэнтр суполкі. 

Адміністрацыя школы 
вельмі станоўча аднеслася 
да адкрыцця суполкі. У яе 
ўваходзяць ўсё больш вуч- 
няў і настаўнікаў. Асноўная 
мэта суполкі - абарона і 
распаўсюджанне беларус- 
кай мовы, адраджэнне бел. 
нацыянальнай культуры. 
Будзем сапраўднымі бела- 
русамі ў новым тысяча- 
годдзі! 


Матэрыял падрыхта- 
ваны прэс-цэнтрам суполкі 
ГА “ТБМ” СШ Лез5 

г. Магілёва. 





“Родны край” 
з чужымі імёнамі 


Насценны каляндар “Родны край” мае болей як 


дзесяцігадовую гісторыю. Я люблю гэтае выданне і 
карыстаюся ім з вялікім задавальненнем. Тут можна 
сустрэць імёны нашых землякоў ці людзей, што мелі 
дачыненне да Беларусі: жылі і тварылі тут, альбо пісалі 
пра яе; пазнаёміцца з гістарычнымі падзеямі ды сустрэць 
шмат іншых і цікавых матэрыялаў. Усё аб Беларусі і ў 
гэтым плане да гэтага часу каляндар апраўдваў сваю назву 
- “Родны край”. 

Выпуск - “Родны край” - 2001 мяне нечакана здзівіў 
новаўвядзеннем. На яго старонках з'явіліся не толькі імёны 
тутэйшых герояў-падпольшчыкаў мінулай вайны, але 
расейскіх паэтаў, пісьменнікаў ды палітычных дзеячоў. 
Скажам, 150 гадовы юбілей расейскага кнігавыдаўца Івана 
Сыціка, 175-годдзе М. Салтыкова-Шчадрына ці юбілей 
першага прэзідэнта сучаснай Расеі Барыса Ельцына. Для 
гэтых імёнаў існуюць іншыя календары, а ў Расеі іх безліч. 
Але самае цікавае, што не ўсе тыя календары ўзгадваюць 
гэтыя імёны. 

Антон Макей. 





(Працяг. 
нумарах.) 

Ванька Бубянцоў нічога не чуў і не 
бачыў. Ён быў выключаны з рэальнага 
жыцця непамернай дозай алкаголю. Такое 
было для яго найвялікшым шчасцем. Прос- 


Пачатак у папярэдніх 


та здзейснілася яго запаветная мара, пра 
што ён заўжды назаўтра гаварыў прыклад- 
на так: “Учора набраўся ... Во, клас!” 

Бубянцоў не прачнуўся нават тады, 
калі яго неслі, а затым проста кінулі на 
падлогу ў прыёмным пакоі. 

Некалькі дактароў, санітарак і два 
шафёры запісалі ў кнізе рэгістрацыі проз- 
вішча Бубянцоў і паставілі вялізны пыталь- 
нік. Іншыя звесткі адсутнічалі. 

А яшчэ паўгадзіны, пасля доўгіх 
непрымірымых спрэчак, якія часам пера-. 
ходзілі ў звычайную лаянку дзяжурнага 
медперсаналу паміж сабою, Бубянцова, каб 
ён не турбаваў хворых, размясцілі на адну 
ноч у пустой палаце, дзе звычайна клалі 
раённае начальства незалежна ад іх хва- 
робы, ато ізусім здаровых, калі трэба было 
перачакаць нейкую камісію ці праверку. 
Гэта была аднамесная, самая светлая і 
самая чыстая палата ў райбальніцы. Вань- 
ку Бубянцова паклалі на чыста засланы 
ложак і нават не звярнулі ўвагі на тое, што 
ён быў мокры і ўвесь запэцканы гразёю, 
акрамя іншага, ад яго ў апошні момант 
пайшоў непрыемны смурод. 


Ш 


Лейтэнант Піліпчук, які правёў 
бліскучую аперацыю па збаўленню раён- 
нага аддзела ўнутраных спраў ад Ванькі 
Бубянцова, вырашыў прайсціся па горадзе, 
паглядзець на парадак. 

На маршрут разам з ім пайшлі дзяўча- 
ты-дружынніцы. Дзяўчаты, вядома, не 
маглі затрымаць злачынцу, супакоіць 
хулігана, адвесці куды трэба п'яніцу, але 
павінны былі пэўную колькасць разоў 
наведацца ў міліцыю, каб атрымаць 
прэмію ... пяць рублёў. іншыя міліцыянеры 
на сваім дзяжурстве адмахваліся ад жанчын 
і дзяўчат, а лейтэнант Піліпчук быў ім 

вельмі рады. Ён быў нежанаты, прытым 
яшчэ малога росту і меў непрыгожы васпа- 
ваты твар. І толькі ў час дзяжурства з 
дружынаю ён мог пакрасавацца ў дзявочай 
кампаніі. 

Ішлі яны нетаропка. У Піліпчука быў 
вясёлы настрой. Ён безупынна распавядаў 
пра сваю службу, пра бандытаў, пра пагоні 
і засады, пра ўсё тое, аб чым можна 
прачытаць у любым прыгодніцкім рамане, 
а дзяўчаты ні на крок не адставалі ад яго і 
ўважліва слухалі. 

Так яны прайшлі дзесьці з кіламетр. І 
ў гэты момант адна з дзяўчат, якая так 
ласкава глядзела на лейтэнанта, горка 
ўздыхнула і сказала: 

-- А нашыя мужыкі зноў пабеглі піць 
піва. 

Тут лейтэнант Піліпчук ціха войкнуў, 
узяў, каб не згубіць, у руку фуражку і, 
дэманструючы выдатную міліцэйскую 
выпраўку, што было духу ірвануў назад. 
Так хутка ён бег толькі на мінулым тыдні, 
калі ўцякаў ад падлеткаў, якія збіраліся 
набіць яго за тое, што ён забараняў ім 
слухаць у парку магнітафон. 

Дзяўчаты здзіўлена пераглянуліся 
паміж сабою, спыніліся, бо не ведалі, што 
ім рабіць: ісці далей ці вяртацца назад. 

Піліпчук вярнуўся да іх праз дзесяць 
хвілін у суправаджэнні пяці дружыннікаў, 
якія ішлі крышку ззаду і ўголас гаварылі 
яму прыкрасці; такія як “падла рыжая”, 
“кныш”, а то і зусім крыўднае-- “недаро- 
бак”. Лейтэнант трымаўся мужна -- увесь 
час маўчаў і толькі калі зноў апынуўся ў 
дзявочай кампаніі, павесялеў і пачаў далей 
распяваць свой міліцэйскі раман. 

Дружыннікі -- мужчыны і хлопцы -- 
ішлі ззаду за дзявочай кампаніяй і ўжо з 
задавальненнем успаміналі “залаты век" 
развітога сацыялізму, калі 

дзяжурства з пачатку і да канца рэзаліся ў 
карты, а потым, каб перадыхнуць, рабілі 
невялікі перапынак і ішлі ў бліжэйшы піўбар 
ці пасылалі шафёра з міліцыянерам у вёску 
па самагонку. 

Так паўтаралася кожны дзень, кожнае 
дзяжурства. 

Славутае антыалкагольнае закана- 
даўства карэнным чынам змяніла наша 
жыццё. 

З гэтай нагоды вечарамі вуліцы 
гарадка пусцелі і толькі калі-нікалі жудас- 
намагільную цішыню парушала задушэў- 
ная песня п'янага чалавека. 

Нешта падобнае здарылася і зараз. 

... На адзінай плошчы гарадка, абняў- 
шы асвятляльны слуп, стаяў сталага 
ўзросту мужчына і размаўляў, уяўляючы, 
што перад ім каханая. 

-- Радасць мая! Я так сумаваў па 
табе. Не было мне без цябе ні сну, ні 
спакою. Я сустрэў нарэшце цябе, сэрца 
маё! Цяпер мы навекі будзем разам. Ніхто 
нас не зможа разлучыць да самае магілы ... 

Дружыннікі і міліцыянер уважліва 
выслухалі маналог Адысея - бамаўца і 
ацанілі яго дружным смехам. 

Бамаўцам называлі гэтага чалавека 
таму, што ён працаваў на слыннай будоўлі 
веку аж цэлы месяц і дзесяты год ужо 
распавядаў кожнаму сустрэчнаму пра сваю 
гераічную працу. 

Вядома, што кожны п'яны на вуліцы 
-- за рэдкім выключэннем, а ім у гарадку 
быў Ванька Бубянцоў -- неўтаймаваная 
радасць для міліцыянера. І ўсё ж у вачах 
дзяўчат лейтэнанту хацелася выглядаць 
культурным чалавекам. Патрабавальным 
і культурным. 

-- Ну што, герой БАМа! Шпалы ўсё 
кладзеш. Кастылі забіваеш. Якое свята ў 
цябе сёння? Датэрміновая збойка чарговага 
тунэля і табе, вядома, як ударніку, за гэта 
не менш як ордэн пачапілі. 

Асабліва радасна і гучна смеяліся 
дзяўчаты. 

Мужчына хаця і быў п'яны. але ўсёж 
зразумеў, што над ім пачынаюць кпіць, і 
таму нешта злоснае прамармытаў у адказ 


ды адпусціў рукамі слуп. Зямное прыцяг- 
ненне пачало рабіць сваю заганную справу: 
бамавец пачаў падаць. Каб утрымацца на 
нагах, ён зноў ухапіўся за жалезабетонную 
апору. 

-- Бачу, бачу! Стаміўся ты, Строк, 
пасля напружанага працоўнага дня. Не 
хвалюйся, калі ласка, зараз па цябе экскорт 
прыедзе. Ціхановіч, твой участковы, 
сабраў ужо паперы, і мы пашлём цябе на 
заслужаны адпачынак, магчыма, нават на 
два гады. 

Прафесійны алкаголік адразу зразу- 
меў, што яго збіраюцца паслаць на лячэнне, 
і з вялікай радасці страшна расхваляваўся. 
За такую міласць ён выказаў падзяку 
лейтэнанту Піліпчуку, а ў яго асобе і ўсім 
органам унутраных спраў. 

--У-у! Лягавыя.... 

Лейтэнант, болей нічога не гаворачы, 
шпарка пабег да бліжайшага тэлефона- 
аўтамата, каб патэлефанаваць у райаддзел 
і выклікаць машыну “хуткай міліцэйскай 
дапамогі для алкаголікаў” з празаічнаю 
назваю “аўтазак”. 

Чалавек не мог самастойна зрабіць і 
кроку, але дружыннікі засталіся ахоўваць 
яго, каб ён не збег. 

Урэшце Строк аслабеў, не змог утры- 
мацца і паволі асунуўся ўніз. Потым сеў 
на зямлю. Сядзець яму было да спадобы, і 
ён з задавальненнем выцягнуў ногі ўперад. 

У гэты момант каля людзей, якія ў 
вольную часіну сабраліся паглядзець сцэну 
з жыцця раённага гарадка, праходзіла адна 
ні го інтэлегентная, ні то высакародная пані 
(у наш час і для сталіцы і для правінцыі не 
існуе пэўнай мяжы). Яе ні то інтэлегент- 
насць, ні то высакароднасць выразна 
падкрэсліваў бульдог, чыю чыстую кроў за 

адсутнасцю патрэбнага донара папсаваў 
мясцовы Жучок, але гісторыя пра гэта, як 
і пра шмат што іншае, сарамліва маўчыць. 

Значыць так: жанчына ў цёплы, ціхі 
травеньскі вечар вывела пагуляць свайго ні 
то бульдога, ні то ... бог ведае, якой пароды 
сабаку. Яна заўжды добра памятала пра 
сваю звышчалавечую годнасць і таму не 
стала назіраць за падзеннем нораваў 
тутэйшых жыхароў, а горда павярнула 
галаву ў другі бок і прайшла міма. Яе Тусік 
меў на гэты конт іншую думку. Не звярта- 
ючы ні на кога ўвагі, ён падбег да слупа, 
каля якога сядзеў Строк, і без усякага 
сораму -- жывёліна ўсё ж, хоць і панская -- 
зрабіў сваю справу, дзеля якой вывела яго 
ганарыстая гаспадыня. Затым грозна 
прабурчэў і падрапаў зямлю усімі чатырмя 
лапамі. 

Сабачая вольнасць уразіла Строка. 
Яму стала шкада сябе і ён заплакаў.-- 
Бедалага, ты, бедалага! Хутка і мяне чакае 
твая доля. Па свістку, па распарадку буду 
хадзіць апраўляцца. Лепш ужо турма, чым 
такое лячэнне. Ведаю я, што гэта такое. 
Ужо лячыўся. Ой - ёй -ёй! Гаротная наша з 
табою доля. 

Сабака ўважліва выслухаў чалавека, 
а для гэтага ён нават схіліў галаву на бок і 
падняў уверх правае вуха. Выслухаў і 
распазнаў у ім родную душу; затым 
падціснуў хвост і падышоў бліжэй. Каб 
канчаткова ўпэўніцца, што чалавек не 
хлусіць, сабака старанна абнюхаў яго: так 
і ёсць --- праўда, толькі праўда і нічога 
акрамя праўды. Затым ён сарамліва 
апусціў вочы да зямлі, выцяі нуў уперад 
галаву -- поўны надзеі, шго яго пагладзяць. 
І каб дасягнуць поўнага ўзаемаразумення з 
сабакам, Строк пагладзіў сваю “родную 
душу". Тусік не сустракаў такой пяшчоты 
ніколі, таму падышоў яшчэ бліжэй ды 
ўткуўся пысаю ў шчаку свайго новага 
сябра. Мужчына пагладзіў сабаку яшчэ 
раз, затым абняў за шыю і паклаў на яго 
шырокую спіну галаву. 

Лейтэнант Піліпчук вярнуўся хутка, 
а за ім неўзабаве прыехаў слынны міліцэй- 
скі фургон. Затрыманне п'янага чалавека 
на цэнтральнай плошчы гарадка, ды яшчэ 
перад самымі вокнамі будынка, у якім 
размяшчалася ўсё раённае кіраўніцтва, 
зацягнулася і трэба было канчаць з усім 
гэтым, як мага хутчэй. 

Калі Тусік пабачыў, што над яго 
новым сябрам навісла рэальная пагроза, го 
адразу грозна загыркаў. Смеласць і 
рашучасць у лейтэнанта раптоўна зніклі. 
Ён спыніўся, са страху затупаў нагамі і, 
ужо не звяртаючы ніякай увагі на дзяўчат, 
піскліва закрычаў: 

-- Пшоў вон! Пшоў вон! 

Сабака адчуў пагрозу і таму загыр- 
каў яшчэ мацней. 

-- Чый сабака? Застрэлю! 

Але страляць лейтэнанту не было чым. 
Яго пісталет ляжаў у сейфе, за тоўстымі 
дзвярыма, замкнуты на некалькі ключоў, 
якія пільна ахоўваў дзяжурны па райад- 
дзелу. Тады лейтэнант Піліпчук выцягнуў 
уперад руку і наставіў на сабаку палец, 
уяўляючы, што ў яго руках пісталет. 

-- Пах! 

У адказ на такія несур'ёзныя паводзіны 
міліцыянера Тусік скокнуў да яго ног і 
ўшчарэпіўся зубамі за калашыну. Дружын- 
нікі ад страху разбегліся, хто куды. 

Ці то казённае сукно было нізкай 
якасці, ці то бульдог меў вострыя зубы, але 

калашына была разарвана ад калена да 
самага нізу. Сабака папсаваў таксама і 
скуру на назе лейтэнанта. 

Тусік, пасля таго як здзейсніў удалы 
рэйд у стан ворага, хуценька вярнуўся да 
свайго сябра. 

Строк адчуў, што ў яго з'явіўся 
надзейны абаронца і адразу пасмялеў. 

-- Вось вам, гадам! Будзеце ведаць, 
як герояў БАМа крыўдзіць. 

Лейтэнант адступіў зусім не геройскім 
манерам; кульгаючы адбег да машыны і 
ўжо адтуль пачаў злосна крычаць і драж- 
ніць сабаку. 

-- Чый сабака? Застрэлю. Строк, 
прагані яго .. Прагані, кажу, інакш табе 
горай будзе. У ... маці... вашу ... 

Сабака гыркаў. 

Гаспадыня яго, якая мела гонар назы- 
вацца ў прастанароддзі жонкаю раённага 
верхаводы, дэманструючы мясцовым 
плябеям ні то свае высакароддзе, ні то сваю 
інтэлегентнасць, адышлася далёка і не 
заўважыла, куды дзеўся яе Тусік. 

Неведама колькі яшчэ часу перагырк- 
валіся б міліцыянер з сабакам і чым увогуле 
гэта ўсё скончылася б, каб не Строк, які не 
змог зберагчы новага сяброўства. Ён сваёй 
п'янаю мазгаўнёй не мог нават падумаць, 
што такая жывёліна, як сабака, можа быць 
надта далікатнаю істотаю. 

Чалавек быў рады, што ў яго з'явіўся 
надзейны сябар, які так рашуча стаў на яго 
абарону, і ён (Строк) стаў хваліць сабаку 
як мог, як умеў: невыбіраючы ні слоў і не 
думаючы пра сэнс сказаннага. 

7... Малайчына, радасць мая! Шчас- 
це ты маё чатырохлапае... Ты хоць і з 
пароды лягавых -- брат іх, значыць, -- але 
свой у дошку. 

Ад такога параўнання Тусік пакрыў- 
джана, з вачыма поўнымі слёзаў, глянуў на 
свайго сябра, апусціў галаву і шпарка пабег 
даганяць сваю шаноўную гаспадыню. 

У далейшым справа па затрыманню 
ардэнаноснага бамаўца, злоснага пару- 
шальніка грамадскага парадку і лайдака 
Вадзіма Строка была простай і нецікавай. 
Чатыры дружыннікі ўзялі яго за рукі і ногі, 
асцярожна панеслі і паклалі ў фургон. 

Ехаць Строку на два гады на лячэнне 
ўсё ж не хацелася, але яго п'яная галава, 
якая разам з машынаю падскоквала на 
калдобінах, не магла нічога прыдумаць, каб 
пазбавіцца ад бяды. 

Калі Строка пачалі выводзіць з ма- 
шыны, то ён проста пачаў упірацца і 
чапляцца рукамі-нагамі за розныя вуглы і 
выступы, чым вельмі раззлаваў пакусанага 
лейтэнанта, і той, доўга не думаючы, 
садануў яму кулаком у плечы. 

Удар аддаўся Строку колікамі ў 
сэрца, і тут -- розум яго раптам прасвятлеў 
ды нарадзіў выдатную думку -- ён рашыў 
разыграць сардэчны прыступ. Строк меў 
пэўныя акторскія здольнасці, пра што 
сведчыла нават тое, што яго бамаўскія 
байкі і сёння мелі поспех і прыносілі яму" 
дэвідэнды ў выглядзе піва ці шклянкі віна 
на пахмел. 

Ён гучна войкнуў і схапіўся за сэрца. 
Нягледзячы на істэрычныя крыкі “сэрца, 
сэрца”, дружыннікі завалаклі Строка 
саматугам у пакой да дзяжурнага, але і там 
ён паваліўся на казённую лаўку, куды 
звычайна садзілі затрыманых, затым з лаўкі 
ўпаў на падлогу і тут працягваў валту- 
зіцца і крычаць пра неўтаймаваны боль у 
сваім сэрцы. 





(Працяг у наступным нумары.) 

